

**मुख्य परीक्षा**

उष्ण कटिबंधीय मानसूनी जलवायु प्रदेश की विशेषताओं के साथ-साथ वितरण पर भी विस्तृत चर्चा करें।

( 150 शब्द )

**Discuss elaborately the characteristics along with the their distribution of 'Tropical Monsoon Climatic Regions'.**

(150 Words)

**मॉडल उत्तर****वितरण-**

उष्णकटिबंधीय मानसूनी जलवायु उन प्रदेशों में पाई जाती है, जहाँ पवनों की दिशा में पूर्णरूप से मौसमी परिवर्तन पाया जाता है। इसका विस्तार भूमध्य रेखा के दोनों ओर पूर्वी किनारों पर 5° से 30° अक्षांशों के मध्य पाया जाता है। यह जलवायु प्रदेश 'व्यापारिक हवाओं' की पेटी में आता है। इस प्रदेश में हवाएँ सामान्यतः 6 माह के लिये 'स्थल से समुद्र' की ओर तथा 6 माह के लिये 'समुद्र से स्थल' की ओर बहती है।

**⇒ विशेषताएँ**

- मानसूनी जलवायु की विशेषता ऊष्ण तथा आर्द्र ग्रीष्मकाल तथा शुष्क एवं शीतल शीतकाल है। यहां तापमान पूरे वर्ष ऋतु के अनुसार बदलता रहता है, जो 18° C से 32° C के मध्य पाया जाता है।
- मानसूनी जलवायु प्रदेशों में वर्षा चक्रवाती, पर्वतीय एवं संवहनीय तीनों प्रकार की होती है। मानसूनी क्षेत्रों में वर्षा शरद काल में चक्रवातों से प्रभावित होती है। इन चक्रवातों के आने पर वर्षा अधिक होती है।
- मानसूनी वनों में मानव की सुगमता के कारण ही इसका आर्थिक दृष्टि से दोहन किया जा रहा है।
- मानसूनी प्रदेशों में कृषि का काफी विकास हुआ है। इन क्षेत्रों में खाद्यान्न, कपास, गन्ना, चाय तथा कहवा उगाया जाता है।
- उच्च तापमान तथा समुचित वर्षा इन क्षेत्रों में वनस्पतियों के उगने में सहायक होती है। इन वनों में पाये जाने वाले वृक्ष आमतौर पर पर्णपाती होते हैं, जिसमें शीशम, सागौन, साखू, पलाश, महुआ, आम आदि।
- संसार के प्रमुख मानसूनी प्रदेश भारत, पाकिस्तान, म्यांमार, बांग्लादेश, थाइलैंड, दक्षिणी चीन, फिलीपींस द्वीप समूह (एशिया में) तथा क्वींसलैण्ड के तटीय भाग (ऑस्ट्रेलिया) एवं दक्षिणी न्यूगिनी है।

अंत में संक्षिप्त निष्कर्ष दें।